

Ittra ta' Mara Halliema

MARIO AZZOPARDI

Għażiż tiegħi:

Ergajt ħlomt l-istess ħolma
ta' l-istatwi ffrizati
b'idejhom mgħollija,
jikkundannawna.

Il-lum qabel norqod
se nħares fil-mera
u l-poża nieħu ta' xebba,
stil-Botticelli.

Jekk xagħri jimtela bl-insetti
u sidri jagħmel id-demm,
inkun naf li għandi noqtol il-ħolm
qabel joħorgu mill-friza l-istatwi.

Biex noqtol il-ħolma
rrid nisħtek, għażiż tiegħi,
fil-lejl tal-ħgejjeġ.

Imbagħad insir warda bajda,
tispona f'deżert,
mingħajrek.